



សាកលវិទ្យាល័យ ប៊ែលទី អន្តរជាតិ
BELTEI INTERNATIONAL UNIVERSITY
The Future of Global Leaders

លេខ: ៦៥៣ / ២៣ សប្តាហ៍

សេចក្តីណែនាំ
ស្តីពី

កម្មវិធីប្រកួតប្រជែងជេញដោល (BELTEI IU Debate Program)
សម្រាប់និស្សិតថ្នាក់បរិញ្ញាបត្រទី១ និងថ្នាក់បរិញ្ញាបត្រ នៃសាកលវិទ្យាល័យ ប៊ែលទី អន្តរជាតិ

ដើម្បីផ្សារភ្ជាប់រវាងទ្រឹស្តី និងការអនុវត្តជាក់ស្តែង ដែលជាមូលដ្ឋានគ្រឹះក្នុងការពង្រឹងសមត្ថភាពនិស្សិតនូវផ្នែកចំណេះដឹង ការបញ្ចេញមតិយោបល់ ការជជែកវែកញែកជាសាធារណៈដោយផ្អែកលើទិន្នន័យជាក់លាក់ និងការគិតគូរបាន ត្រឹមត្រូវសម្រាប់និស្សិត កម្មវិធីសិក្សាជាភាសាជាតិ និងអន្តរជាតិ ស្របតាមប្រព័ន្ធបង់ ប៊ែលទី គឺ “**គុណភាព ប្រសិទ្ធភាព ឧត្តមភាព សីលធម៌ គុណធម៌**” សាកលវិទ្យាល័យ ប៊ែលទី អន្តរជាតិ សូមណែនាំដល់ថ្នាក់ដឹកនាំ បុគ្គលិក សាស្ត្រាចារ្យ និស្សិត និងបណ្តាសាខា នៃសាកលវិទ្យាល័យ ប៊ែលទី អន្តរជាតិ ទាំងអស់អំពីដំណើរការនៃ កម្មវិធីប្រកួតប្រជែងជេញដោល (BELTEI IU Debate Program) ដូចខាងក្រោម៖

ក. នីតិវិធី នៃការប្រកួតប្រជែងជេញដោល (Debate Procedure)

- វគ្គទី១៖** បេក្ខជនទាំងពីរក្រុមឆ្លាស់វេនគ្នាបកស្រាយ និងលើកទន្ទឹករណ៍គាំទ្រ ឬបដិសេធលើប្រធានបទ ដោយក្រុមស្របជាអ្នកបកស្រាយមុន
- បេក្ខជនទី១ នៃក្រុមទាំងពីរមានពេលម្នាក់ ០៥នាទី សម្រាប់លើកបង្ហាញពីសេចក្តីផ្តើម និងទន្ទឹករណ៍ទី១
 - បេក្ខជនទី២ នៃក្រុមទាំងពីរមានពេលម្នាក់ ០៤នាទី សម្រាប់លើកបង្ហាញពីទន្ទឹករណ៍ទី២
 - បេក្ខជនទី៣ នៃក្រុមទាំងពីរមានពេលម្នាក់ ០៤នាទី សម្រាប់លើកបង្ហាញពីទន្ទឹករណ៍ទី៣
- វគ្គទី២៖** បេក្ខជនទាំងពីរក្រុមឆ្លាស់វេនគ្នាសួរ និងឆ្លើយសំណួរពីក្រុមបដិបក្ខ ក្នុងរយៈពេល១០នាទី ដោយក្រុមស្របជាអ្នកបកស្រាយមុន
- ៣០វិនាទីសម្រាប់សំណួរ
 - ០១នាទីសម្រាប់ចម្លើយ
- វគ្គទី៣៖** បេក្ខជនទី៤ នៃក្រុមទាំងពីរមានពេលម្នាក់ ០៥នាទី សម្រាប់សរុបសេចក្តី និងផ្តល់ជាដំណោះស្រាយ ឬជាអនុសាសន៍ផ្សេងៗ ដោយក្រុមបដិសេធជាអ្នកបកស្រាយមុន

ខ. បំណែងចែក នៃការប្រកួតប្រជែងជេញដោល (Debate Classification)

កម្រិត	ឆ្នាំ	កាលបរិច្ឆេទ	អ្នកទទួលខុសត្រូវរៀបចំ
ថ្នាក់រៀន	ឆ្នាំទី១ ដល់ ឆ្នាំទី៤	សប្តាហ៍ទី៣-១៣	សាស្ត្រាចារ្យទទួលបន្ទុក
មហាវិទ្យាល័យ	ឆ្នាំទី១ ដល់ ឆ្នាំទី៤	កក្កដា	ព្រឹទ្ធបុរស តាមមហាវិទ្យាល័យ
សាខា	ឆ្នាំទី១ ដល់ ឆ្នាំទី៤	សីហា	សាកលវិទ្យាធិការរងទទួលបន្ទុកសាខា
សាកលវិទ្យាល័យ ប៊ែលទី	ឆ្នាំទី១ ដល់ ឆ្នាំទី៤	កញ្ញា	សាកលវិទ្យាធិការ

គ. ការប្រកួតប្រជែងក្នុងកម្រិតថ្នាក់រៀន (Class Level Debate)

១. សាស្ត្រាចារ្យទទួលបន្ទុក មានភារកិច្ចរៀបចំទៅតាមកាលវិភាគបង្រៀនរបស់ខ្លួន ដោយបែងចែកនិស្សិតជាក្រុម គឺក្រុមស្រប និងក្រុមបដិសេធដោយមានសមាជិកចំនួន ០៤នាក់ ក្នុងមួយក្រុមៗ ហើយធ្វើការប្រកួតប្រជែង ចាប់ពីសប្តាហ៍ទី៣ ទី៦ ទី៩ និងបញ្ចប់នៅសប្តាហ៍ទី១៣ នៃឆមាសនីមួយៗ ទៅតាមប្រធានបទដែលបានបែងចែក។
២. ការផ្តល់ពិន្ទុ ត្រូវធ្វើទៅតាមតារាងវាយតម្លៃពិន្ទុរបស់ សាកលវិទ្យាល័យ ប៉េលធី អន្តរជាតិ ទៅកាន់និស្សិតនីមួយៗដាច់ដោយឡែក។
៣. សាស្ត្រាចារ្យទទួលបន្ទុកត្រូវជ្រើសរើសនិស្សិតដែលមានពិន្ទុខ្ពស់ជាងគេចំនួន ០៥នាក់ប្រចាំថ្នាក់នីមួយៗ ដើម្បីចាប់ជាក្រុមត្រៀមខ្លួនចូលរួមការប្រកួតជជែកដេញដោលនៅ កម្រិតមហាវិទ្យាល័យ។ ដូចនេះ ឆ្នាំសិក្សានីមួយៗ ក្នុងមួយមុខជំនាញ នឹងមាន ០៤ក្រុម មកពី០៤ វេន (ព្រឹក រសៀល ល្ងាច និងសៅរ៍-អាទិត្យ)។

ឃ. ការប្រកួតប្រជែងក្នុងកម្រិតមហាវិទ្យាល័យ (Faculty Level Debate)

១. ព្រឹទ្ធបុរសមហាវិទ្យាល័យនីមួយៗ ជាអ្នកដឹកនាំ និងធ្វើជាអធិបតីក្នុងការប្រកួតនេះ និងកំណត់យក **ខែកក្កដា** ដើម្បីរៀបចំការប្រកួតជជែកដេញដោល ដោយជ្រើសយក និស្សិតដែលមានពិន្ទុខ្ពស់ជាងគេប្រចាំថ្នាក់ចំនួន ០៥នាក់ គ្រប់វេនសិក្សា តាមឆ្នាំនីមួយៗ ក្នុងមួយមុខជំនាញ ឱ្យធ្វើការប្រកួតជជែកដេញដោលទៅតាមឆ្នាំសិក្សា ទាំងកម្មវិធីសិក្សាភាសាជាតិ និងអន្តរជាតិ។
២. ក្រុមនីមួយៗ ត្រូវចាប់ឆ្នោតជ្រើសរើសគូប្រកួតរបស់ខ្លួន ហើយគណៈកម្មការផ្តល់ពិន្ទុនឹងត្រូវរៀបចំឡើងដោយគណៈកម្មការវាយតម្លៃការប្រកួតជជែកដេញដោលរបស់មហាវិទ្យាល័យនីមួយៗ។
៣. ក្រុមនិស្សិតដែលបានពិន្ទុខ្ពស់បំផុត ១ក្រុម តាមមហាវិទ្យាល័យ ទាំងកម្មវិធីសិក្សាភាសាជាតិ និងអន្តរជាតិ តាមឆ្នាំនីមួយៗ នឹងត្រូវបានជ្រើសរើសឱ្យបន្តការចូលរួមការប្រកួតប្រជែងកម្រិតសាខា។

ង. ការប្រកួតប្រជែងក្នុងកម្រិតសាខា (Campus Level Debate)

១. សាកលវិទ្យាធិការរងទទួលបន្ទុកសាខា (VP-UC) ជាអ្នករៀបចំ និងធ្វើជាអធិបតីក្នុងការប្រកួតប្រជែងកម្រិតសាខាដោយយកក្រុមនិស្សិតដែលទទួលបានពិន្ទុខ្ពស់បំផុត តាមមហាវិទ្យាល័យ និងឆ្នាំនីមួយៗ ទាំងកម្មវិធីសិក្សាភាសាជាតិ និងអន្តរជាតិ ដើម្បីចូលរួមការប្រកួតប្រជែងកម្រិតសាខា នៅខែ **សីហា**។
២. តំណាងក្រុមនីមួយៗ ត្រូវចាប់ឆ្នោតជ្រើសរើសគូប្រកួតរបស់ខ្លួន ហើយគណៈកម្មការផ្តល់ពិន្ទុនឹងត្រូវបានរៀបចំឡើងដោយគណៈកម្មការវាយតម្លៃការប្រកួតជជែកដេញដោលរបស់សាខានីមួយៗ។
៣. ករណីក្រុមមានចំនួនសេស គណៈកម្មការប្រកួតជជែកដេញដោលនៃសាខានីមួយៗ អាចរៀបចំនីតិវិធីសម្រិតសម្រាំងសមាជិកក្រុមតាមរបៀបខាងក្រោម៖
 - ចាប់ឆ្នោតជ្រើសរើសយកក្រុមដែលមានគូដើម្បីប្រកួតមុន
 - យកក្រុមចាញ់ ដែលមានពិន្ទុខ្ពស់ជាងគេ ទៅប្រកួតជាមួយក្រុមសេស ដែលមិនទាន់បានប្រកួត
៤. ក្រុមនិស្សិតបានពិន្ទុខ្ពស់បំផុតទី១ និងទី២ ក្នុងការប្រកួតប្រជែងកម្រិតសាខា តាមឆ្នាំនីមួយៗ ទាំងកម្មវិធីសិក្សាភាសាជាតិ និងអន្តរជាតិ នឹងត្រូវជ្រើសរើសឱ្យទៅប្រកួតបន្តនៅ **វគ្គផ្តាច់ព្រ័ត្រ កម្រិតសាកលវិទ្យាល័យប៉េលធី**។

ច. ការប្រកួតជជែកដេញដោលវគ្គផ្ដាច់ព្រ័ត្រ កម្រិតសាកលវិទ្យាល័យប៊ែលទី (BELTEI IU Level Debate)

១. សាកលវិទ្យាធិការ ជាអ្នករៀបចំ ការប្រកួតជជែក ដេញដោល វគ្គផ្ដាច់ព្រ័ត្រ កម្រិតសាកលវិទ្យាល័យ ប៊ែលទី នៅក្នុងខែកញ្ញា ដោយត្រូវរៀបចំបញ្ជីឈ្មោះក្រុមនិស្សិតបានពិន្ទុខ្ពស់បំផុត តាមឆ្នាំសិក្សានីមួយៗ ដែលទទួលបានជយលាភីការប្រកួតជជែកដេញដោលកម្រិតសាខា តាមឆ្នាំនីមួយៗ ទាំងកម្មវិធីសិក្សាភាសាជាតិ និងអន្តរជាតិ ព្រមទាំងរៀបចំប្រធានបទក្នុងការប្រកួតវគ្គផ្ដាច់ព្រ័ត្រ ហើយផ្ញើទៅគណៈកម្មការប្រកួត កម្រិតសាខានីមួយៗឱ្យបានយ៉ាងតិច០៣សប្តាហ៍មុនការប្រកួត ដើម្បីឱ្យបេក្ខជនជយលាភីកម្រិតសាខាមានពេលគ្រប់គ្រាន់ក្នុងការត្រៀមខ្លួនក្នុងការប្រកួតកម្រិតសាកលវិទ្យាល័យ ប៊ែលទី។
២. ប្រធានក្រុមប្រឹក្សាភិបាល ឬសាកលវិទ្យាធិការ សាកលវិទ្យាល័យ ប៊ែលទី អន្តរជាតិ អញ្ជើញធ្វើជាអធិបតី ក្នុងការប្រកួត វគ្គផ្ដាច់ព្រ័ត្រ កម្រិតសាកលវិទ្យាល័យប៊ែលទី (BELTEI IU Level Debate) នេះ។
៣. ក្រុមនិស្សិតបានពិន្ទុខ្ពស់បំផុតទី១ ក្នុងការប្រកួតជជែកដេញដោលកម្រិតសាខា តាមសាខានីមួយៗ តាមឆ្នាំនីមួយៗ ទាំងកម្មវិធីសិក្សាភាសាជាតិ និងអន្តរជាតិ នឹងត្រូវធ្វើការប្រកួតគ្នាដោយកម្រិតចំណាត់ថ្នាក់ជយលាភី លេខ ១ និងលេខ២ កម្រិតសាកលវិទ្យាល័យប៊ែលទី។
៤. ក្រុមនិស្សិតបានពិន្ទុខ្ពស់បំផុតទី២ ក្នុងការប្រកួតជជែកដេញដោលកម្រិតសាខា តាមសាខានីមួយៗ តាមឆ្នាំនីមួយៗ ទាំងកម្មវិធីសិក្សាភាសាជាតិ និងអន្តរជាតិ នឹងត្រូវធ្វើការប្រកួតគ្នាដោយកម្រិតចំណាត់ថ្នាក់ជយលាភី លេខ៣ និងលេខ៤ កម្រិតសាកលវិទ្យាល័យប៊ែលទី។
៥. គណៈកម្មការផ្តល់ពិន្ទុនឹងត្រូវបានរៀបចំឡើងដោយគណៈកម្មការវាយតម្លៃការប្រកួតជជែកដេញដោលរបស់សាកលវិទ្យាល័យ។

ឆ. ច្បាប់ជយលាភីកម្រិតប៊ែលទី

១. ចំពោះក្រុមនិស្សិតជយលាភីក្នុងការប្រកួតជជែកដេញដោលវគ្គផ្ដាច់ព្រ័ត្រកម្រិតប៊ែលទី ដែលទទួលបានចំណាត់ថ្នាក់លេខ១ លេខ២ និងលេខ៣ ពីឆ្នាំទី១ ដល់ ឆ្នាំទី៤ តាមកម្មវិធីសិក្សា ភាសាជាតិ និងអន្តរជាតិត្រូវបានទទួលរង្វាន់ដូចខាងក្រោម៖

ជយលាភី	មេដាយ	លិខិតសរសើរ	ប្រាក់រង្វាន់ លើកទឹកចិត្ត/ក្រុម	អាហារូបករណ៍ (រយៈពេល១ឆ្នាំ)	ផ្សេងៗ
លេខ១	មាស១/ម្នាក់	១/ម្នាក់	៣,០០០,០០០រៀល	១០០% /ម្នាក់	ដំណើរកម្សាន្ត
លេខ២	ប្រាក់១/ម្នាក់	១/ម្នាក់	១,៥០០,០០០រៀល	៧០% /ម្នាក់	ដំណើរកម្សាន្ត
លេខ៣	សំរិទ្ធ១/ម្នាក់	១/ម្នាក់	៥០០,០០០រៀល	៥០% /ម្នាក់	ដំណើរកម្សាន្ត


- និស្សិតជយលាភីឆ្នាំទី១ ទទួលបានអាហារូបករណ៍សម្រាប់ឆ្នាំទី២
- និស្សិតជយលាភីឆ្នាំទី២ ទទួលបានអាហារូបករណ៍សម្រាប់ឆ្នាំទី៣
- និស្សិតជយលាភីឆ្នាំទី៣ ទទួលបានអាហារូបករណ៍សម្រាប់ឆ្នាំទី៤
- និស្សិតជយលាភីឆ្នាំទី៤ ទទួលបានអាហារូបករណ៍សម្រាប់ថ្នាក់បរិញ្ញាបត្រជាន់ខ្ពស់ (តាមជំនាញដែលសាកលវិទ្យាល័យមាន)

បញ្ជាក់៖ សម្រាប់និស្សិតជំនាញវិស្វកម្មសំណង់ស៊ីវិល ជំនាញស្ថាបត្យកម្ម និងនគរូបនីយវិទ្យាមកពីមហាវិទ្យាល័យ វិស្វកម្ម និងមហាវិទ្យាល័យ ស្ថាបត្យកម្ម ដែលទទួលបានជយលាភីឆ្នាំទី៤ ទទួលបានអាហារូបករណ៍ សម្រាប់ឆ្នាំទី៥។

- ២. ជយលាភីលេខ១ លេខ២ លេខ៣ និងលេខ៤ នឹងបានចូលរួមដំណើរកម្សាន្តទៅកាន់រមណីយដ្ឋានទេសចរណ៍ ផ្សេងៗ ក្នុងព្រះរាជាណាចក្រកម្ពុជា។
- ៣. គ្រូបង្វឹក ទទួលបាន លិខិតសរសើរ១ និងថវិកាស្មើនឹង១០០% នៃថវិកានិស្សិតជយលាភីក្នុងម្នាក់។
- ៤. មហាវិទ្យាល័យ ដែលមាននិស្សិតជាប់ជយលាភី ព្រឹទ្ធបុរសរង ត្រូវទទួលបានលិខិតសរសើរ១ តំណាង មហាវិទ្យាល័យរបស់ខ្លួន។
- ៥. សាកលវិទ្យាធិការរង ទទួលបន្ទុកសាខា (VP-UC) ដែលមាននិស្សិតទទួលជយលាភី ត្រូវទទួលបានលិខិត សរសើរតំណាងសាខារបស់ខ្លួន។

បន្ទាប់ពីទទួលបានសេចក្តីណែនាំនេះ ថ្នាក់ដឹកនាំ បុគ្គលិក សាស្ត្រាចារ្យ និងនិស្សិតទាំងអស់ ត្រូវអនុវត្តឲ្យ មានប្រសិទ្ធភាពខ្ពស់ ចាប់ពីថ្ងៃចុះហត្ថលេខានេះតទៅ ។

ថ្ងៃពុធ...ព្រហស្បតិ៍...ខែឧសភា...ឆ្នាំថោះ បញ្ចស័ក ព.ស.២៥៦៧
រាជធានីភ្នំពេញ ថ្ងៃទី ០១...ខែ វិច្ឆិកា ឆ្នាំ២០២៣

សាកលវិទ្យាធិការ

លី ឈាវឡុយ

ចម្លងជូន

- ការិយាល័យ ជំនួយការ អគ្គនាយក ប៉ែលធី គ្រូប
- ការិយាល័យសិក្សា និងស្រាវជ្រាវ
- សាកលវិទ្យាល័យ ប៉ែលធី អន្តរជាតិ គ្រប់ទីតាំង
- គ្រប់មហាវិទ្យាល័យ
- ដើម្បីផ្សព្វផ្សាយ និងអនុវត្ត
- ឯកសារ-កាលប្បវត្តិ

***សេចក្តីណែនាំនេះបានកែសម្រួលលើកទី២